

संविधानिक संस्थांशी पत्रव्यवहार
करताना कमीत कमी उप सचिवांच्या
स्तरावर करणेबाबत.

महाराष्ट्र शासन
सामान्य प्रशासन विभाग,
शासन परिपत्रक क्रमांक : शाकाप-१००७/८८६/प्र.क्र.१७/२००७/१८ (र.व का.)
मंत्रालय, मुंबई-४०० ०३२.
दिनांक : १५ मे, २००७.

वाचा :- शासन परिपत्रक, सामान्य प्रशासन विभाग, क्र.शाकाप-१०९७/प्र.क्र.३१/९७/१८
(र.व का.), दि.३ जून, १९९७.

प रि प त्र क

केंद्र सरकार, इतर राज्ये, महालेखापाल, न्यायालये, लोकसेवा आयोग, लोकआयुक्त, वगैरेंशी म्हणजेच ज्या व्यक्ती किंवा संस्था शासनाच्या अधिपत्याखाली नाहीत, त्यांच्याशी पत्रव्यवहार करतांना विशेष सौजन्यपूर्वक भाषा वापरणे, जरूर आहे. तसेच असा पत्रव्यवहार कमीत कमी उप सचिवांच्या स्तरावरून करण्यांत यावा अशा सूचना "मंत्रालयीन टिप्पणीलेखन व पत्रव्यवहार" या पुस्तिकेत देण्यात आलेल्या आहेत. तसेच राज्यपालांच्या सचिवांच्या कार्यालयाकडे पाठवावयाचे सर्व संदर्भ अवर सचिवांहून कमी दर्जा नसलेल्या अधिकाऱ्यांच्या आदेशान्वये पाठविले पाहिजेत, अशा सूचना "मंत्रालयीन अनुदेश" या पुस्तिकेत नमूद केलेल्या आहेत. याबाबत शासन परिपत्रक क्र.शाकाप-१०९७/प्र.क्र.३१/९७/१८ (र.व का.), दिनांक ३ जून, १९९७ अन्वये सूचना देण्यात आलेल्या आहेत.

२. वरील सूचनांचे पालन होत नसल्याचे महाराष्ट्र लोकसेवा आयोगाने निदर्शनास आणून दिले आहे. याबाबत विभागांना पुन्हा सूचित करण्यात येते की, वर नमूद केलेल्या संविधानिक संस्था तसेच मा.राज्यपाल यांच्या कार्यालयाशी पत्रव्यवहार करतांना किमान उप सचिव स्तरावरून करण्यांत यावा. तसेच त्यांच्या कार्यालयाकडून कोणतीही माहिती किंवा


(कृ.मा.प.)

अभिप्राय / खुलासा मागवितांना तो अतिशय सौम्य शब्दांत सौजन्यपूर्वक भाषेत सविनय मागविण्यात यावा, जेणेकरून या संविधानिक संस्थांचा मान पूर्णपणे राखला जाईल व औचित्याचा भंग होणार नाही.

या सूचनांचे काटेकोरपणे पालन केले जाईल याची सर्व विभागांनी दक्षता घ्यावी.

३. वरील शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आले असून त्याचा संगणक सांकेतांक २००७०४२३१४५६५६००१ असा आहे.

महाराष्ट्राचे राज्यपाल यांच्या आदेशानुसार व नावाने,


(वि.रा.घडेकर)

अवर सचिव, महाराष्ट्र शासन.

प्रति,

सर्व अपर मुख्य सचिव / प्रधान सचिव / सचिव,

मुख्य सचिवांचे स्वीय सहाय्यक,

सर्व मंत्रालयीन विभाग (र.व का. कार्यासने),

सामान्य प्रशासन विभागातील सर्व सह सचिव / उप सचिव / अवर सचिव,

सामान्य प्रशासन विभागातील सर्व कार्यासने,

निवड नस्ती.